



• Дзякуючы Маці Божай Вастрабрамскай здзейснена мноства цудаў. Першы з іх меў месца ў 1671 годзе. Пасля падзення на брук з 3-га паверха дзіця ацалела і не атрымала ніякіх траўм.

• Выражэннем культу і ўдзячнасці вернікаў да Маці Міласэрнасці з'яўляецца некалькі тысяч вотаў, што складаюць сярэбраную накладку на сценах Вастрабрамскай капліцы. Медальёны, гаржэты, таблічкі, каралі – толькі некаторыя з іх.

• Згодна апошнім даследаванням, абраз Вастрабрамскай Панны быў намаляваны на дубовых дошках каля 1620-1630 года ў Вільні невядомым мастаком.

• На мяжы XVII і XVIII стагоддзяў абраз аздобілі сярэбранымі пазалочанымі шатамі (хутчэй за ўсё, у дар ад віленскіх залатароў). Убранне складаецца з 17-ці частак агульнай вагой каля 14-ці кг.

• Пад металічнай сукенкай Маці Божая апранута ў чырвоную туніку з падкасанымі рукавамі. Шыя прыкрыта шалем, а галава – белай хусткай. Постаць Марыі ўкрывае зеленавата-блакітны плашч, свабодна накінуты на галаву і плечы.

• Галаву Маці Божай аздабляюць дзве кароны. Першая паходзіць з канца XVII стагоддзя, другая – з сярэдзіны XVIII стагоддзя (яе падтрымліваюць 2 анёлы).

• Выяву Вастрабрамскай Панны размясціў на сваім прыміцыйным абразку св. Ян Павел II.

• Абраз шануецца хрысціянамі ўсіх канфесій. † Эўхарыстыя ва ўрачыстасць заступніцы дзяцэзіі пройдзе 16 лістапада ў касцёле св. Францішка Ксаверыя ў Гродне.

Праграма:

Урачыстасць Маці Божай Вастрабрамскай у катэдральнай базіліцы

Аўтар: Кінга Красіцкая
06.11.2016 00:00

11.30 – малітва брэвіярыя катэдральнага капітула;

12.00 – св. Імша ў інтэнцыі дыяцэзіі (узначальвае біскуп Аляксандр Кашкевіч).

Да ўдзелу ў набажэнстве запрашаюцца вернікі Гродна і ваколіц.